

## یہی شاہراہ ہے!

سید قطب شہیدؒ

وَالسَّمَاءِ صَارَتْ الْجُبُوجِ ۝ وَالْيَوْمِ الْمَوْعُودِ ۝ وَشَاهِدٍ وَمَشْهُودٍ  
 ۝ قَتَلَ أَكْثَرُ الْأَكْثُوفِ ۝ النَّارِ صَارَتْ الْوُقُوفِ ۝ يَا قُلِمْ  
 عَلَيْهَا قُغُوفٌ ۝ وَوَلَّيْتُمْ عَلَى مَا يَفْعَلُونَ بِالْمُؤْمِنِينَ شُهُوفٌ ۝ وَمَا نَقَمُوا  
 مِنْهُمْ يَا قُلِمْ لَآ أَرَى جُؤْمُومًا بِاللَّهِ الْعَزِيزِ الْحَمِيدِ ۝ الْبَدْرُ لَهُ مَلَكُ  
 السَّمَوَاتِ وَالْأَرْضِ ط وَاللَّهُ عَلَى كُلِّ شَيْءٍ شَهِيدٌ ۝ يَا قُلِمْ رَانَ الْبَدْرُ  
 فَتَنُّوا الْمُؤْمِنِينَ وَالْمُؤْمِنَاتِ ثُمَّ لَمْ يَتُوبُوا فَلَهُمْ عَذَابٌ جَهَنَّمَ  
 وَلَهُمْ عَذَابٌ آخِرٌ ۝ يَا قُلِمْ رَانَ الْبَدْرُ أَمَنُوا وَعَمِلُوا الصَّالِحَاتِ  
 لَهُمْ جَنَّاتٌ تَجْرِي مِنْ تَحْتِهَا الْأَنْهَارُ ط مَالِكِ الْقَوْمِ الْكَبِيرِ ۝  
 يَا قُلِمْ رَانَ بَطْشٍ وَبَكَّةٍ لَشَبِيدٍ ۝ يَا قُلِمْ نَهَّ اللَّهُ يَنْبِذُ وَيُعِينُ ۝  
 وَكَلِمَةُ الْغَفُورِ الْوَكُوفِ ۝ مَوْلَى الْعَرْشِ الْمَجِيدِ ۝ فَعَالٍ لِمَا يُرِيدُ ۝  
 (البروج ۸۵-۱۶) قسم ہے برجوں والے آسمان کی، اور اس دن کی جس کا وعدہ  
 ہے، اور شاہد اور مشہود کی۔ ناس ہو کھائی والوں کا، ایندھن بھری آگ والوں کا، جب  
 کہ وہ اس پر بیٹھے ہوئے تھے، اور جو کچھ اہل ایمان کے ساتھ کر رہے تھے، اسے دیکھ  
 رہے تھے۔ انھیں ان کی صرف یہ بات بُری لگی کہ وہ اللہ پر ایمان رکھیں، جو غلبے کا مالک  
 اور حمد و ستائش کا سزاوار ہے، جو آسمان اور زمین کی بادشاہت کا مالک ہے، اور اللہ ہر چیز کو

دیکھ رہا ہے۔ جن لوگوں نے مومن مردوں اور مومن عورتوں کو ستایا، پھر توبہ نہ کی، ان کے لیے عذاب ہے جہنم کا، اور ان کے لیے عذاب ہے بھڑکتی ہوئی آگ کا۔ بلاشبہ جو لوگ ایمان لائے، اور اچھے کام کیے اُن کے لیے باغ ہیں، جن کے نیچے نہریں رواں ہوں گی، یہی بڑی کامیابی ہے۔ بلاشبہ تمہارے رب کی پکڑ بڑی ہی سخت ہے، اور وہ سب کچھ کر سکتا ہے اور وہ انتہائی معاف کرنے والا اور محبت کرنے والا ہے۔ تخت کا مالک بڑی شان والا، جو چاہے کر ڈالے۔

اصحاب الاخدود کا یہ واقعہ اس قابل ہے کہ مومن داعیانِ حق اس پر ٹھہر کر غور کریں، چاہے وہ کسی بھی جگہ اور کسی بھی دور کے ہوں۔ قرآن کا اسے ایک خاص پیرایے میں لینا، ایک خاص تمہید کے ساتھ بیان کرنا، ایک خاص زاویے سے اس پر تبصرہ کرنا، اور بیچ بیچ میں مختلف رموز و حقائق کی طرف اشارے کرنا صرف اس لیے تھا کہ وہ کچھ گہرے اور واضح خطوط کھینچ دے جن سے آسانی اندازہ ہو سکے کہ دعوتِ حق کا مزاج کیا ہے۔ اس کے ساتھ ہمیشہ انسانیت کا کیا سلوک رہا ہے، اور وہ کیسی کیسی جگر پاش مصیبتیں اور زہرہ گداز آزمائشیں ہیں جو دعوتِ دین کی راہ میں پیش آ سکتی ہیں۔ قرآن چاہتا ہے کہ واضح طور پر مومنین کے لیے نشاناتِ راہ متعین کر دے اور انہیں ان تمام مصائب کو جھیلنے کے لیے پہلے سے تیار کر دے، جو فیصلہ الہی کے تحت آتے، اور اپنے اندر گونا گوں حکمتیں رکھتے ہیں، گو ہم انہیں سمجھنے سے قاصر رہے ہیں۔

یہ ایک ایسے گروہ کا واقعہ ہے جو اپنے رب پر ایمان لایا، ایمان کا برملا اعلان کیا، پھر ایسے درندہ خصلت ظالموں کا نشانہ ستم بنا، جو آزادی انسان کے دشمن تھے۔ ایک انسان پیدا ہونے کے لیے سرپا آزاد اور قابلِ احترام ہے۔ اس کو فطری طور پر حق کو قبول کرنے، اور خدا پر ایمان لانے کا حق ہے، مگر وہ ظالم یہ حق چھیننا چاہتے ہیں۔ اور اگر کوئی اس حق سے دست بردار نہ ہوتا، تو اس کے لیے سراپا ظلم و ستم بن جاتے۔ اس گروہ نے ایمان کا اعلان کیا، تو انہوں نے درندگی و سفاکی کے بھرپور مظاہرے کیے۔ وہ اس کو ستا سنا کر اس کی اذیتوں سے محفوظ ہوئے اور آگ کے الاؤ میں جھونک کر اس کی بے قرار یوں کا پُرشوق نظارہ کرتے رہے۔

یہ نفوسِ زندگی کی بندگی سے آزاد تھے۔ موت اس بھیانک انداز سے ان کے سامنے

کھڑی تھی، لیکن زندگی کی محبت انھیں اپنی طرف نہ جھکا سکی۔ وہ زمین کی ساری بندشوں سے آزاد اور ارضی علاقے پر پوری طرح غالب رہے کیونکہ عقیدہ زندگی پر غالب رہا۔

ان مومن، خیر پسند اور بلند و اشرف نفوس کے مقابلے میں انتہائی سرکش، شر پسند، مجرم اور کمین طبیعتیں تھیں۔ یہ آگ کے پاس بیٹھتیں، کہ دیکھیں مومنین کس طرح جھلکتے اور ترپتے ہیں، کس طرح آگ زندگی کو کھاتی اور ان نیک افراد کو تودہ راکھ بنا دیتی ہے۔ ان نیک اور صالح مومنین میں سے جب بھی کوئی جوان مرد یا جوان عورت، ننھی بچی یا بوڑھی خاتون، طفل شیرخوار یا پیر کہن سال آگ کے الاؤ میں جھونکا جاتا، ان سرکش طبیعتوں کے حسرت آمیز نشے میں طغیانی آجاتی، اور آگ کو بھڑکانے والے درندے خون اور آنتوں کے ساتھ خوب شیطنت کے مظاہرے کرتے۔

یہ وہ شرم ناک واقعہ ہے جس میں سرکش طبیعتیں انتہائی پستی میں اتر کر سفاکیت کی غلیظ یکچڑ میں خوب آلودہ ہوئیں۔ جس بے ہودگی کے ساتھ وہ اس منظر جانکاہ سے محظوظ ہوتی رہیں، اس سے انسان تو انسان، درندے بھی شرم جائیں، کہ درندے بھی حملہ کرتے ہیں تو اس لیے کہ اس سے بھوک کی آگ بجھائیں نہ کہ بے ہودگی کے ساتھ شکار کی بے فراریوں کا نظارہ کریں۔

نیز یہی وہ عظیم واقعہ ہے جس میں مومنین کی روحیں رفعتوں سے آشنا ہوئیں۔ سارے بندھنوں نے آزاد ہو کر وہ بلندی کے اس نقطہ کمال پر پہنچ گئیں کہ ساری انسانیت، ہر دور کی انسانیت، ہر نسل کی انسانیت، بجا طور پر ان پر فخر کر سکتی ہے۔

مادی نقطہ نظر سے دیکھو تو یہاں طغیان کفر ایمان پر غالب رہا۔ وہ ایمان جو نیک، خیر پسند، ثابت قدم اور باعزم دلوں میں بلندی کی آخری سرحدیں چھو رہا تھا، اس کش مکش میں بُری طرح ناکام و سبک سر ہوا۔

قرآن یا حدیث، کہیں بھی یہ تذکرہ نہیں کہ اس موقع پر خدا کا ہاتھ حرکت میں آیا، ان درندوں کی سفاکیاں رنگ لائیں۔ قومِ نوح، قومِ ہود، قومِ صالح، قومِ شعیب، قومِ لوط اور فرعون و آل فرعون کی طرح ان پر بھی عذاب الہی کے تازیانے برسے، اور قہر الہی نے بالکل ان کا صفایا کر دیا۔

مادی نقطہ نگاہ سے دیکھو تو یہ اختتام بہت ہی دل شکن اور یہ انجام انتہائی مایوس کن ہے۔ کیا

بات یہیں ختم ہوگئی؟ کیا ایمان کی بلند چوٹی پر پہنچ جانے والی جماعت یوں ہی مٹ گئی؟ اُخدود کی جانکاہ اذیتوں کے ساتھ مٹ گئی؟ اور کیا وحشت و سفاکیت کا مظاہرہ کرنے والا سرکش گروہ یوں ہی بچا رہا؟ بلاشبہ مادی نقطہ نظر سے اس انجام پر رُوح کو خلش اور دل کو کھٹک ہوتی ہے۔ لیکن قرآن مومنین کو ایک دوسرا ہی تصور دیتا ہے۔ وہ ایک دوسری ہی حقیقت سے پردہ اُٹھاتا ہے۔ وہ انہیں ان قدروں کے مزاج سے آگاہ کرتا ہے، جو ان کی میزان ہیں۔ اس معرکے کی سرحدیں بتاتا ہے جس میں وہ شریک ہیں۔

اس کے نزدیک یہ زندگی، اس زندگی کی لذتیں اور اذیتیں اس دنیا کی کامرانیاں اور محرومیاں ہی قابل لحاظ نہیں۔ یہی وہ پونجی نہیں جس پر سود و زیاں کا فیصلہ ہو۔ نصرتِ مادی، غلبہ و اقتدار کے تنگ دائرے میں ہی محصور نہیں، کہ یہ تو نصرت کی محض ایک صورت ہے۔

خدا کی میزان میں قابل لحاظ چیز صرف عقیدہ ہے، خدا کے بازار میں چلنے والی پونجی تو بس ایمان ہے۔ نصرت کی سب سے ارفع و اعلیٰ شکل یہ ہے کہ روح مادے پر، عقیدہ اذیتوں پر، اور ایمان آزمائشوں پر غالب رہے۔

بلاشبہ اس واقعے میں مومنین کی رو میں خوف و اَلْم پر غالب رہیں، زمین اور زندگی کے علائق پر حاوی رہیں اور آزمائشوں پر پوری طرح فتح یاب رہیں۔ وہ اس شان سے غالب رہیں کہ ساری نوعِ انسانی، ہر دور کی نوعِ انسانی اس پر فخر کر سکتی ہے۔ اور غور کرو تو یہی اصل غلبہ ہے۔ موت کس کو نہیں آتی، موت تو سبھی کو آتی ہے، اور مختلف انداز سے آتی ہے لیکن سب کے لیے یہ رُتیبہ بلند کہاں؟! یہ غلبہ و نصرت، یہ شرف و عزت، اور یہ ذکر و اَم کہاں؟! یہ تو بس انھی کا نصیب تھا۔ یہ خدا کا خصوصی انعام و اکرام تھا کہ وہ نیک رو میں موت میں تو سب کی شریک رہیں، مگر عزت و شرف میں سب سے منفرد رہیں۔ پھر عزت و شرف بھی ایسا کہ زمین کی وسعتیں بھی اس کے لیے ناکافی ہوئیں۔ اسی لیے تو نہ صرف روئے زمین پر بسنے والے تمام انسانوں میں اس کا چرچا ہوا بلکہ ملائعِ اعلیٰ کے قدسیوں اور آسمان کے فرشتوں میں بھی اس کا شہرہ ہوا۔

مومنین کے لیے یہ کچھ مشکل نہ تھا کہ ایمان کی ہزیمت گوارا کر کے خود اپنی جان بچا لیتے، مگر یہ سودا کتنے خسارے کا ہوتا۔ کتنا عظیم خسارہ ہوتا ان کا بھی، اور ساری نوعِ انسانی کا بھی! کتنا

عظیم خسارہ ہوتا اگر وہ اس تصور کا خون کر ڈالتے، کہ عقیدہ ہی زندگی کی روح اور آزادی ہی اس کی جوت ہے۔ اگر سرکش قوتیں جسم سے گزر کر روح پر بھی حاوی ہو جائیں، تو حقیقت میں یہی موت ہے۔ اس تصور میں کتنی بلندی ہے اور کتنی رعنائی بھی! آگ میں جلتے ہوئے بھی ان کے دل اسی تصور سے معمور تھے۔ اسی تصور کی شمعیں ان کے سینوں میں فروزاں تھیں۔ چنانچہ فانی جسم تو جل جاتے ہیں، مگر یہ بلند تصور نہ صرف فتح یاب ہوتا ہے، بلکہ آگ میں پڑ کر اور زیادہ نکھر آتا ہے۔ پھر اس معرکے کا میدان بس زمین یا یہ دنیوی زندگی ہی نہیں۔ اور اس کے شرکا و مشاہدین کسی ایک نسل کے انسان ہی نہیں۔ زمین کے ہنگاموں میں آسمان کے فرشتے بھی شریک ہیں۔ وہ سب کچھ دیکھتے ہیں اور سب کے گواہ بھی ہوں گے۔ پھر جن بیبانوں سے وہ انھیں ناپتے ہیں، وہ بھی بالکل مختلف ہیں، انسانی بیبانوں سے انھیں کوئی واسطہ نہیں۔ علاوہ ازیں آسمان پر رہنے والی یہ نیک روحیں مادر گیتی کے فرزندوں سے کئی گنا زائد ہیں۔ اور یہ مسلم ہے کہ ان کی مدح و ستائش اور ان کی تعظیم و توقیر کے مقابلے میں انسانی تعریف و تحسین اور انسانی مدح و ستائش کی کوئی قیمت نہیں۔ پھر ان سب کے علاوہ آخرت بھی ہے۔ اور وہی اصل ہے جس سے اس دنیا کا بھی سررشتہ جا کر مل جاتا ہے۔ یہ بات جہاں ایک قطعی حقیقت ہے، وہیں عقیدہ مؤمن کی جان اور اس کی اہم بنیاد بھی ہے۔

گو یا معرکہ ابھی ختم نہیں ہوا۔ اصل انجام ابھی سامنے نہیں آیا۔ لہذا واقعات کی چند ظاہری کڑیوں کی ہی بنیاد پر کوئی فیصلہ کرنا صحیح نہ ہوگا، کہ یہ محض وہم و گمان ہوگا، سنجیدگی اور حقیقت پسندی سے اُسے کوئی واسطہ نہ ہوگا۔

پہلی نگاہ انتہائی تنگ اور محدود نگاہ ہے، جو عجلت پسند انسان کی نگاہ ہے۔ قرآن دوسری وسیع اور دُور رس نگاہ ہی مومنین کے اندر پیدا کرنی چاہتا ہے کیوں کہ یہی نگاہ صحیح ایمانی تصور کی بنیاد ہے۔

یہی وجہ ہے کہ اللہ تعالیٰ نے مومنین سے ایمان و اطاعت، آزمائشوں پر صبر، اور فتنوں سے شکست نہ کھانے پر بطور انعام جن چیزوں کا وعدہ فرمایا، وہ کچھ اسی انداز کی ہیں، مثلاً:

۱- وہ قلبی سکون و اطمینان کی دولتِ لازوال سے مالا مال ہوں گے:

الْمُؤْمِنُونَ آمَنُوا وَ تَكَلَّمُوا قُلُوبُهُمْ بِحِكْمِ اللَّهِ ط أَلَا بِحِكْمِ اللَّهِ تَكَلَّمُونَ  
الْقُلُوبِ ۝ (الرعد ۲۸:۱۳) جو لوگ ایمان لائے، اور جن کے دلوں کو یادِ الہی سے  
اطمینان نصیب ہوتا ہے۔ سن لو، یادِ الہی سے ہی دلوں کو اطمینان نصیب ہوتا ہے۔

۲- وہ خدائے رحمن کی خوشنودیوں سے بہرہ مند ہوں گے، اس کی چاہتوں سے سرفراز  
ہوں گے:

إِنَّ الْمُؤْمِنِينَ آمَنُوا وَعَمِلُوا الصَّالِحَاتِ سَيَجْعَلُ اللَّهُ لَهُمُ الرَّحْمَةَ وَفِيهَا (مریم  
۹۶:۱۹) بلاشبہ جو لوگ ایمان لائے اور اچھے کام کیے، جلد ہی رحمن ان کے لیے محبت  
پیدا کر دے گا۔

۳- وہ ملائع اعلیٰ کی نورانی محفلوں میں فرشتوں کی پاکیزہ و مقدس مجلسوں میں یاد کیے  
جائیں گے اور وہاں ان کے چرچے ہوں گے۔ رسول اللہ صلی اللہ علیہ وسلم نے ارشاد فرمایا:

جب بندے کی اولاد مرتی ہے تو اللہ تعالیٰ اپنے فرشتوں سے کہتا ہے: میرے بندے  
کی اولاد تم لے آئے؟ وہ کہتے ہیں: جی ہاں۔ اللہ تعالیٰ فرماتا ہے: اس کا جگر گوشہ لے  
آئے؟ وہ عرض کرتے ہیں: جی ہاں۔ اللہ تعالیٰ فرماتا ہے: تب میرے بندے نے کیا  
کہا؟ وہ عرض کرتے ہیں: اس نے تیری حمد کی اور انا اللہ پڑھا۔ اللہ تعالیٰ فرماتا ہے:  
میرے بندے کے لیے جنت میں ایک گھر بناؤ، اور اس کا نام بیت الحمد  
رکھو۔ (ترمذی)

رسول اللہ صلی اللہ علیہ وسلم نے فرمایا: اللہ تعالیٰ فرماتا ہے: میرے متعلق بندے کا جیسا  
گمان ہوگا مجھ کو ویسا ہی پائے گا۔ اور میں اس کے ساتھ ہوتا ہوں جب وہ مجھے یاد کرتا  
ہے۔ وہ مجھے دل میں یاد کرتا ہے، تو میں بھی اسے دل میں یاد کرتا ہوں۔ وہ مجھے کسی  
محفل میں یاد کرتا ہے، تو میں اس کو اس سے بہتر محفل میں یاد کرتا ہوں۔ وہ مجھ سے  
ایک بالشت قریب ہوتا ہے تو میں اس سے ایک ہاتھ قریب ہوتا ہوں۔ وہ مجھ سے ایک  
ہاتھ قریب ہوتا ہے تو میں اس سے دو گز قریب ہوتا ہوں۔ وہ میری طرف چل کر آتا  
ہے تو میں اس کی طرف دوڑ کر آتا ہوں۔ (بخاری، مسلم)

۴- ملاءِ اعلیٰ کی محبتیں اور نیک تمنائیں ان کے ساتھ ہوں گی اور فرشتے دعا کریں گے:

اَللّٰہِیْہِ یُحْمِلُوْنَ الْعَرْشَ وَمَنْ حَوْلَہٗ یُسَبِّحُوْنَ بِحَمْدِ رَبِّہُمْ وَیُؤْمِنُوْنَ بِہٖ  
وَبِیَسْتَعْفِفُوْنَ لِلّٰہِیْہِ اٰمِنُوْا ۙ رَبَّنَا وَسِعْتَ کُلَّ شَیْءٍ رَّحْمَۃً وَّعِلْمًا فَاغْفِرْ لِلّٰہِیْہِ  
تَابُوْا وَاَتَّبَعُوْا سَبِيْلَکَ ۙ وَفَعَلْنَا بِہُمْ عَذَابَ الْجَحِیْمِ ۝ (المؤمن ۴۰: ۷) وہ جو عرض  
کو اٹھائے ہوئے ہیں، اور جو اس کے ارد گرد ہیں، اپنے رب کی حمد و تسبیح کرتے ہیں  
اور اس پر ایمان رکھتے ہیں، اور ایمان لانے والوں کے لیے مغفرت کی دعا کرتے  
ہیں، ہمارے رب! تیرا علم اور تیری رحمت ہر شے کو محیط ہے۔ تو جن لوگوں نے توبہ  
کی اور تیری راہ پر چلے انھیں معاف کر دے اور انھیں بھڑکتی ہوئی آگ کے عذاب  
سے بچالے۔

۵- وہ اگر شہید ہوئے تو فنا ہونے کے بجائے ہمیشہ کے لیے زندہ و جاوید ہو جائیں گے

اور وہ خدا کے خصوصی مہمان بن کر جنت کی نعمتوں سے آسودہ و شاد کام ہوں گے:

وَلَا تَحْسَبَنَّ اَللّٰہِیْنَ قَاتِلُوْا فِیْ سَبِيْلِہٖ اَللّٰہُ اٰمُوْنَا ۙ بَلْ اٰخِیَارٌ عِنْدَ رَبِّہُمْ  
یُرُوْنَ ۝ فَرِحْنَا بِمَا اٰتٰہُمُ اللّٰہُ مِنْ فَضْلِہٖ وَیَسْتَبْشِرُوْنَ بِاللّٰہِیْنَ لَمْ یَلْحَقُوْا بِہُمْ  
مَوْءِیْۃٌ اَلَّا یَحْفَظُوْا عَلَیْہُمْ وَاَلَّا یَحْزَنُوْا ۝ یَسْتَبْشِرُوْنَ بِنِعْمَۃِ اللّٰہِ وَفَضْلِہٖ  
وَ اَنَّ اللّٰہَ لَا یُضِیْعُ اَجْرَ الْمُؤْمِنِیْنَ ۝ (ال عمران ۱۶۹: ۳-۱۷۱) اور جو لوگ خدا کی راہ  
میں مارے گئے، انھیں مُردہ نہ سمجھو، وہ تو زندہ ہیں اپنے رب کے ہاں رزق پارہے  
ہیں۔ جو کچھ اللہ نے اپنے فضل سے انھیں دیا ہے، اس پر خوشیاں مناتے ہیں اور ان  
کے بارے میں بھی وہ خوش ہو رہے ہیں، جو ان کے پیچھے رہ گئے ہیں، ابھی ان سے  
ملے نہیں ہیں کہ انھیں بھی نہ کوئی خوف ہوگا اور نہ کوئی حزن۔ وہ اللہ کے انعام اور اس  
کے فضل پر مگن ہیں اور مطمئن ہیں کہ اللہ اہل ایمان کے اجر کو ضائع نہیں کرتا۔

یہی وجہ ہے کہ اللہ تعالیٰ نے بار بار باغی و سرکش اور نافرمان بندوں کی آخرت میں پکڑ

کرنے اور دنیا میں ایک وقت تک انھیں ڈھیل دیتے رہنے کا وعدہ فرمایا۔ بلاشبہ کبھی کبھی اس نے  
دنیا میں بھی پکڑ کی۔ لیکن یہ اصل اور بھرپور سزا تھی کہ اصل اور بھرپور سزا تو آخرت میں ہی ملے گی:

وَلَا تَحْسَبَنَّ اللَّهَ غَافِلًا عَمَّا يَعْمَلُ الظَّالِمُونَ إِنَّمَا يُؤْتِيهِمْ لَيْلَهُمْ تَشْخَرُ فِيهِ  
 الْآبَاطَارُ ۝ مُهْطِعِينَ مُقْنَعِينَ رُبُّهُ وَسِعَهُمْ لَآيَاتُكَ يَا رَبُّهُمْ كَرِيمٌ ۝  
 اَفْتَدَتْهُمْ لَيْلَةُكَ ۝ (ابراہیم ۱۳: ۴۲-۴۳) دنیا میں کافروں کی چلت پھرت  
 تمہیں کسی دھوکے میں نہ ڈالے، یہ تو بس چاردن کی بہار ہے، پھر تو ان کا ٹھکانا دوزخ  
 ہے، وہ کتنی بُری جائے قرار ہے۔ یہ ظالم جو کچھ کر رہے ہیں، اللہ کو اس سے غافل نہ  
 سمجھو، وہ تو انہیں بس اس دن کے لیے ٹال رہا ہے، جب کہ آنکھیں پھٹی کی پھٹی رہ  
 جائیں گی، اپنے سر اٹھائے دوڑتے ہوں گے۔ ان کی نگاہیں ان کی طرف پلٹ نہ سکیں  
 گی اور ان کے دل اڑے جاتے ہوں گے۔

فَمَنْ لَّهُمْ يَتَوَضُّؤُا وَيَلْعَبُوْا حَتَّىٰ يَلْقُوْا يَوْمَهُمُ الَّذِي يَوْمَعُودُوْنَ ۝ يَوْمَ  
 يَنْتَبِهُوْنَ مِنَ الْآبَاطَارِ سِرًّا كَانَهُمْ اِيۡمَانًا لِّىۡ نُصِيبُ يَوْمَئِذٍ مِّنۡ شَآئِفَةٍ  
 اَبَاطَارِهِمْ نُرْهِقُهُمْ ذِلَّةً مَّا كَانُوْا يَتَّبِعُوْنَ ۝ (المعارج ۴۰: ۴۲-۴۳) اب چھوڑ دو انہیں، باتیں بنائیں اور کھیلیں، یہاں تک  
 کہ وہ دن ان کے سامنے آ جائے جس کا ان سے وعدہ کیا جا رہا ہے۔ وہ دن، جب کہ  
 یہ قبروں سے تیزی سے نکلیں گے، جیسے کسی نشانے کی طرف دوڑ رہے ہوں۔ نگاہیں جھکی  
 ہوں گی اور ان پر ذلت چھا رہی ہوگی۔ یہ ہے وہ دن جس کا ان سے وعدہ کیا جاتا تھا۔  
 اس طرح انسانی زندگی کا سر املاء اعلیٰ کی زندگی سے جاملا، دنیا کا تعلق آخرت سے جڑ گیا،  
 اور تنہا زمین ہی معرکہ خیر و شر، رزم حق و باطل اور کشاکش ایمان و طغیان کا میدان نہ رہی، دنیوی  
 زندگی ہی اس سلسلے کی آخری کڑی یا اس کش مکش کے فیصلے کی آخری میعاد نہیں ٹھہری۔ نیز زندگی اور  
 اس سے تعلق رکھنے والی لذتیں اور اذیتیں، شاد کامیاں اور محرومیاں ہی خدا کی میزان میں قابل لحاظ نہ  
 ہوں گی۔

اس طرح زمان و مکان کی حدیں ٹوٹ گئیں، قدروں اور پیمانوں میں وسعت آگئی۔ مومن  
 کی دنیا میں لامحدود ہو گئیں۔ اس کے عزائم اور حوصلوں میں بلندی آگئی۔ ظاہر ہے اس کے بعد مومن  
 کی نگاہ میں دنیا اور اس کی لذتوں کی کیا وقعت ہو سکتی ہے۔ وہ تو جوں جوں آفاق کا مشاہدہ کرتا، اور



کائنات کی وسعتوں سے باخبر ہوتا ہے، اس کے اندر رفعت و بلندی آتی جاتی ہے۔ اصحاب الاخدود کا یہ واقعہ اس پہلو سے انتہائی اہم اور اس بلند و اشرف اور جامع تصورِ ایمانی کا بہترین شاہکار ہے۔ واقعہ اصحاب الاخدود سے دعوتِ دین کے مزاج اور داعیِ حق کے موقف پر ایک اور زاویے سے بھی روشنی پڑتی ہے۔

تاریخِ دعوت نے زمین پر تحریکِ اسلامی کے مختلف انجام دیکھے ہیں۔ اس نے قومِ نوح، قومِ ہود، قومِ شعیب اور قومِ لوط کی بربادی بھی دیکھی ہے، اور مختصر سی مومن جماعت کی نجات بھی۔ مگر یہاں پہنچ کر قرآن خاموش ہو جاتا ہے۔ وہ نجات یافتہ گروہ کے بارے میں کچھ نہیں بتاتا کہ ان کے بعد کا دور کیسا رہا۔ یہ مثالیں اس سنتِ الہی کا پتا دیتی ہیں کہ عذابِ الہی کا تازیا نہ کبھی دنیا میں ہی نمودار ہو کر سرکش منکرینِ حق کی گردنِ استکبار توڑ دیتا ہے۔ گرچہ اصل اور بھرپور سزا تو آخرت میں ہی ملے گی۔

تاریخِ دعوت نے فرعون اور آل فرعون کی غرقابی اور موسیٰ اور قومِ موسیٰ کی سر بلندی کا بھی مشاہدہ کیا ہے، اور یہ بھی دیکھا ہے کہ قومِ موسیٰ جب تک خیر و صلاح میں سب سے نمایاں رہی اس وقت تک وہ قوت و اقتدار کی مالک رہی۔ گرچہ وہ کبھی کامل استقامت کا ثبوت نہ دے سکی۔ نہ زمین پر دینِ الہی کو بہ حیثیتِ ایک ہمہ گیر نظامِ زندگی قائم کرنے کا ہی رُتبہ بلند حاصل کر سکی۔ یہ مثال پہلی مثالوں سے کچھ مختلف ہے۔

تاریخِ دعوت نے ان مشرکین کی بربادیوں کا بھی نظارہ کیا ہے جنہوں نے حق کو قبول کرنے اور رسولِ خدا پر ایمان لانے سے مسلسل اعراض کیا، اور ان پیروانِ رسول کا دورِ اقبال بھی دیکھا ہے جو ایمان و یقین کی تلوار ہاتھ میں لے کر سارے عالم پر چھا گئے۔ اور پھر نظامِ الہی کی ایسی زبردست اور پُرشکوہ سلطنت قائم کی جو اپنی نظیر آپ تھی، کہ ویسی سلطنت پہلے کبھی قائم ہوئی تھی نہ بعد میں ہی ہو سکی۔

راہِ دعوت و عزیمت میں اور بھی مختلف انجام سامنے آتے رہے ہیں۔ تاریخ بھی انہیں دُہرا رہی ہے، اور آئندہ بھی دُہراتی رہے گی۔

مگر ان سب کے پہلو بہ پہلو وہ انجام بھی سامنے آنا ناگزیر تھا جس پر واقعہِ اخدود سے

روشنی پڑتی ہے۔ اس طرح کا انجام سامنے آنا ناگزیر تھا کہ مومنین بچ نہ سکیں اور کفار کی گرفت نہ ہو، تاکہ علم بردارانِ حق آگاہ رہیں کہ راہِ دعوت میں کبھی اس قسم کے انجام سے بھی سابقہ پڑ سکتا ہے۔ نیز اُن کے دائرہ اختیار میں کچھ بھی نہیں، ان کی لگام اور عقیدے کی زمام سب خدا کے ہی ہاتھ میں ہے۔

ان کا فرض ہے کہ وہ اپنی ذمہ داری ادا کریں، پھر چلے جائیں۔ ان کا فرض ہے کہ وہ اللہ سے ہی رشتہ جوڑیں۔ عقیدے کو زندگی پر ترجیح دیں، ایمان کو آزمائشوں پر غالب رکھیں اور فکرِ عمل میں اخلاص و اللہیت پیدا کریں۔ انجام کیا ہوگا؟ کاوشوں کا نتیجہ کیا ہوگا؟ زمانے کا رد عمل کیا ہوگا؟ یہ ان کے سوچنے کی چیزیں نہیں، یہ تو خدا کی مرضی پر ہے، وہ جو چاہے گا، فیصلہ فرمائے گا۔ چاہے گا تو ان کے ساتھ پچھلی کسی تحریک کا سا معاملہ کرے گا، یا وسیع علم و حکمت کی بنیاد پر کسی اور انجام کا فیصلہ فرمائے گا۔

وہ تو اللہ کے مزدور ہیں۔ جہاں بھی، جس وقت بھی اور جس طرح بھی وہ چاہے گا، ان سے کام لے گا۔ پھر انہیں ان کی مزدوری ملے گی۔ دعوت کا انجام کیا ہوگا؟ یہ نہ اُن کے اختیار میں ہے، نہ وہ اس کے مکلف ہیں، کہ یہ تو مالک کا کام ہے مزدوروں کا کام نہیں۔ ان کا کام تو بس یہ ہے کہ اپنی ڈیوٹی ادا کریں اور اپنی مزدوری لیں۔

پہلی قسم میں انہیں قلب و ذہن کی یکسوئی، احساس و شعور کی بلندی، فکر و تصور کی رعنائی سارے بندھنوں سے رست گاری اور خوف و اضطراب سے آزادی ملے گی۔ دوسری قسط میں ملائعِ اعلیٰ کی مدح و ستائش اور فرشتوں کی تعظیم و تکریم کا گراں بہا صلہ ملے گا۔ پھر سب سے بڑی قسطِ آخرت میں ملے گی: آسان حساب، عظیم نعمتیں۔ اور ہر قسط کے ساتھ ان کو سب سے بڑی نعمت ملے گی: خدا کی خوشنودی اور یہ رتبہ بلند کہ وہ خدا کے منتخب بندے ہیں۔ وہ اس کے فیصلے نافذ ہونے کا ذریعہ اور اس کی قدرت کے ظہور کا واسطہ ہیں۔ وہ زمین پر جو کچھ کرنا چاہے گا ان ہی کے ذریعے سے کرے گا۔

قرآنی تربیت سے صحابہ کرام رضی اللہ عنہم کی بالکل یہی کیفیت ہوئی تھی وہ اپنی شخصیت سے آزاد اور ذاتی اختیارات سے بالکل دست بردار ہو گئے تھے۔ وہ بس مالک کے مزدور تھے، کہ

خدا کی رضا ان کی رضا تھی اور خدا کی پسند ان کی پسند تھی۔

قرآنی ہدایات کے ساتھ ساتھ رسول خدا کی تربیت بھی اپنا کام کرتی۔ وہ قلب و نگاہ کا رُخ جنت کی طرف پھیر کر خدا کی مشیت پر اور ان کے فیصلوں پر صبر کرنے اور ہمیشہ راضی برضا ہونے کی ترغیب دیتی۔

رسول خدا صلی اللہ علیہ وسلم حضرت عمارؓ اور ان کے ماں باپ کو دیکھتے کہ وہ مکے کی گھاٹیوں میں بڑی بے دردی سے ستائے جا رہے ہیں۔ اس وقت آپؐ اس سے زیادہ کچھ نہ فرماتے: **صبراً لیا سبراً، ما معکم الجنة**، ”آل یا سبر کرو، تمہارا ٹھکانا جنت ہے“۔

حضرت خبابؓ بن الارت فرماتے ہیں کہ رسول خدا صلی اللہ علیہ وسلم کعبہ کے سایے میں ایک چادر کا تکیہ بنائے آرام فرما رہے تھے۔ ہم نے بطور شکایت عرض کیا: آپؐ خدا سے نصرت کی درخواست نہیں کرتے؟ ہمارے لیے آپؐ دعائیں فرماتے؟ آپؐ نے فرمایا: تم سے پہلے تو یہ حال تھا کہ گڑھا کھود کر آدمی کو گاڑ دیا جاتا، پھر سر پر آرا رکھ کر بیچ سے چیر دیا جاتا، اور لوہے کی کنگھیاں کی جاتیں جن سے گوشت کھرچ جاتا، لیکن پھر بھی وہ دین سے برگشتہ نہ ہوتا۔ بخدا یہ دین قائم ہو کر رہے گا، یہاں تک کہ سوار صنعا (بین) سے حضرموت تک کا سفر کرے گا، اور راستے میں اسے اللہ کے سوا کسی کا خوف نہ ہوگا۔ بس چرواہے کو بھیڑ پوں کا ڈر رہے گا۔ مگر (انسوس کہ) تم جلدی مچاتے ہو۔ (بخاری)

ہر واقعے کے پیچھے خداے تعالیٰ کی کوئی حکمت ہوتی ہے۔ ظاہر ہے جو ہستی پوری کائنات کا نظم چلاتی ہے، جو اس کے ایک ایک گوشے کی خبر رکھتی ہے، جو اس کے لیے سارے واقعات و حوادث کی نگرانی کرتی اور اس کے تمام اجزا میں سازگاری پیدا کرتی ہے، وہی ہستی یہ جان سکتی ہے کہ اس کے مخفی پردہ غیب میں کیا کیا حکمتیں پنہاں ہیں۔

کبھی ایسا ہوتا ہے کہ صدیاں گزر جانے کے بعد ہم پر ایک واقعے کی حکمتیں کھلتی ہیں، جب کہ خود اس کے دور کے لوگ ان سے بالکل بے خبر تھے اور شاید ان کے ذہن میں رہ رہ کر یہ سوال بھی ابھرتا رہا ہوگا کہ کیوں؟ میرے رب ایسا کیوں؟ خود یہ سوال کرنا ہی ایسی جہالت ہے جس سے مومن بچتا ہے۔ کیونکہ اوّل روز سے ہی وہ جانتا ہے کہ ہر فیصلہ الہی کے پیچھے کوئی نہ کوئی حکمت ہوتی ہے۔ پھر اس کے عالم تصور کی وسعت، اس کی قدروں اور پیمانوں کی آفاقیت اور اس کے

زمان و مکان کی لامحدودیت شروع سے ہی اس طرح کے سوالات سے اسے بے نیاز کر دیتی ہے، اور وہ کاروانِ قضا و قدر کے ساتھ پورے سکون و اطمینان کے ساتھ آگے بڑھتا ہے۔

قرآن ایسے افراد تیار کرنا چاہتا تھا جو اس بارِ امانت کو اٹھا سکیں۔ ایسے افراد کے لیے ضروری تھا کہ ان میں اتنی مضبوطی اور اتنی بے لوثی ہو کہ وہ ہر چیز لٹاتے ہوئے اور ہر طرح کی اذیتیں جھیلنے ہوئے بھی دنیا کی کسی چیز پر پُرشوق نگاہیں نہ ڈالیں، جن کی نگاہیں صرف آخرت کی طرف اٹھیں، جو صرف رضائے الہی کے طلب گار ہوں، جو حیاتِ دنیا کی پوری مسافت تکلیفوں، اذیتوں، مصیبتوں اور محرومیوں کے ساتھ طے کرنے کے لیے تیار ہوں، جو قربانیوں پر قربانیاں پیش کرنے، حتیٰ کہ خطرات کے زرعے میں گھرے رہنے کے لیے ہر آن مستعد ہوں۔ پھر ان سب کا صلہ وہ دنیا میں نہ چاہتے ہوں، اگرچہ یہ صلہ دعوت کی کامیابی، اسلام کی سر بلندی، مسلمانوں کی فتح و ظفریابی، حتیٰ کہ قہر الہی کے نتیجے میں ظالموں کی تباہی و بربادی ہی کیوں نہ ہو۔

چنانچہ جب اس طرح کے نفوس تیار ہو گئے جو اس بات سے آگاہ تھے کہ اس دنیا میں انھیں صرف دینا ہی دینا ہے، اور حق و باطل کے درمیان فیصلے کے لیے آخرت کا انتظار کرنا ہے۔ نیز انھوں نے کامل اخلاص و للہیت کا ثبوت دے دیا، تو اللہ تعالیٰ نے فتح و نصرت سے نواز کر انھیں زمین کا امین بنایا، شخصی مصالح اور ذاتی اغراض کے لیے نہیں، بلکہ اس لیے کہ وہ شریعت الہی جیسی عظیم امانت کو اٹھا سکیں۔ اور سچ پوچھو تو وہ امین بننے کے پوری طرح اہل ہو بھی چکے تھے کیونکہ ان سے کسی دنیوی منفعت کا وعدہ نہیں تھا کہ اس کے وہ طلب گار ہوتے، نہ کسی دنیوی منفعت کی طرف انھوں نے حسرت سے دیکھا ہی تھا کہ اس سے وہ نوازے جاتے۔ وہ سچ مچ اللہ تعالیٰ کے لیے بے لوث ہو چکے تھے کہ رضائے الہی کے سوا ان کے ذہن میں کوئی سودا نہ تھا۔

وہ آیتیں جن میں فتح و نصرت اور مالِ غنیمت، مومنین کے ہاتھوں مشرکین کو تباہ کرنے کے وعدے تھے، وہ سب مدینہ میں نازل ہوئیں، جب کہ یہ ساری چیزیں مومنین کے پروگرام سے خارج ہو چکی تھیں، اور وہ ان چیزوں کے ذرا بھی آرزو مند نہ تھے۔ پھر فتح و نصرت آنے کی وجہ سے صرف یہ تھی کہ مشیتِ الہی اس نظام کو واقعاتی دنیا میں ایک ایسی عملی اور محسوس شکل دینا چاہتی تھی، جسے قومیں اپنی نگاہوں سے دیکھ سکیں۔ گویا یہ فتح و ظفر مندی ان کی قربانیوں کے صلے میں نہ تھی بلکہ فیصلہ

الہی اور تقدیر الہی کے تحت تھی، جو گونا گوں حکمتوں پر مشتمل ہوتی ہے، گرچہ ہم ان سے بے خبر ہوتے ہیں۔

یہ ایک اہم نکتہ ہے جس پر داعیانِ حق کو ٹھہر کر غور کرنا چاہیے، خواہ وہ کسی بھی جگہ ہوں، کسی بھی دور سے تعلق رکھتے ہوں۔ اس سے نشاناتِ راہ بالکل روشن ہو کر سامنے آ جائیں گے۔ نیز ان فداکارانِ حق کے پیروں کو جماؤ حاصل ہوگا، جو بہر قیمت اس راہ کو طے کرنے کا عزم رکھتے ہوں گے۔ چنانچہ اس خوف ناک راستے کو طے کرتے ہوئے جو انسانی کھوپڑیوں اور کٹی ہوئی آنتوں سے پٹا ہوا اور بے گناہوں کے خون سے لالہ زار ہوگا، اسی دنیا میں فتح و نصرت کے آرزو مند یا حق و باطل کے درمیان فیصلے کے خواہاں نہ ہوں گے۔ البتہ اگر اللہ تعالیٰ خود اپنے دین کے لیے انھیں فتح و نصرت سے نوازنا چاہے گا تو نوازے گا لیکن یہ ان کی قربانیوں کا صلہ نہ ہوگا۔ ہاں، یہ فیصلہ نہ ہوگا، کیونکہ دنیا صلے کی جگہ نہیں ہے، بلکہ یہ خود خدا کے ایک فیصلے کا نفاذ ہوگا، جس کے لیے وہ اپنے کچھ منتخب بندوں سے کام لے گا۔ اور یہ انتخاب بلند ان کے عزت و شرف کے لیے کافی ہے، کہ اس کے سامنے نہ دنیا کوئی چیز ہے نہ زندگی یا اس کی تلخیوں اور مسرتوں کی کوئی حقیقت ہے۔

قصہ اُحدود پر تبصرہ کرتے ہوئے قرآنِ پاک کا ارشاد ہے:

وَمَا نَقُصُّهُمْ إِلَّا أَنْ يُؤْمِنُوا بِاللَّهِ الْعَزِيزِ الْحَمِيدِ (البروج ۸۵: ۸)

انھیں ان کی صرف یہ بات بُری لگی کہ وہ اللہ پر ایمان رکھیں جو غلبے کا مالک اور حمد و ستائش کا سزاوار ہے۔

اس سے ایک اور نکتے کی طرف اشارہ ہوتا ہے جو اس قابل ہے کہ دعوتِ دین کا کام کرنے والے مومنین اس پر غور کریں، خواہ وہ کسی بھی دور یا کسی بھی سرزمین سے تعلق رکھتے ہیں۔ اہل ایمان اور دشمنانِ اسلام کے درمیان جنگ دراصل عقیدے کی جنگ ہے۔ یہ دشمنانِ اسلام اہل ایمان سے صرف عقیدے کی وجہ سے چڑتے اور محض ایمان کی وجہ سے پیر رکھتے ہیں۔ یہ کوئی سیاسی یا اقتصادی جنگ نہیں، نسلی اور قومی جنگ بھی نہیں۔ اگر ایسی کوئی جنگ ہوتی، تو اس کا ختم ہو جانا آسان تھا، مگر یہ تو عقیدے کی جنگ ہے کہ یا تو کفر ہوگا، یا ایمان، یا جاہلیت رہے گی یا اسلام!

اشرف قریشی نے رسول اللہ صلی اللہ علیہ وسلم کو مال و دولت کے انبار، حکومت کے تخت و تاج اور عیش و عشرت کے سامان، غرض ساری ہی چیزیں پیش کی تھیں، کیوں؟ صرف اس لیے کہ آپ عقیدے کی جنگ سے باز آجائیں، اس معاملے میں نرمی و رواداری سے کام لیں۔ اور اگر معاذ اللہ ان میں سے کسی چیز پر بھی آپ راضی ہو گئے ہوتے، تو آپ سے ان کی کوئی جنگ نہ رہتی۔

یاد رہے! یہ دراصل عقیدے کا مسئلہ اور عقیدے کی جنگ ہے۔ اہل ایمان کا فرض ہے کہ وہ جب بھی کسی دشمن کے مقابلے میں صف بستہ ہوں، ان کے ذہن و دماغ میں یہ حقیقت مستحضر رہے کیونکہ عداوت کی بنیاد صرف عقیدہ ہے۔ لڑائی کی وجہ بس یہ ہے کہ وہ خدائے عزیز و حمید پر ایمان رکھتے، اسی کے آگے جھکتے اور اسی کی اطاعت کرتے ہیں۔

دشمنانِ دین کی کبھی یہ کوشش ہوتی ہے کہ عرصہ جنگ میں مذہبی جھنڈے کے علاوہ کوئی اور جھنڈا بلند کر دیں۔ خواہ وہ اقتصادی جھنڈا ہو یا سیاسی اور قومی جھنڈا تاکہ وہ اہل ایمان کو جنگ کی حقیقت سے غافل رکھ کر ان کے سینوں میں عقیدے کے دکھتے ہوئے انگارے سرد کر دیں۔ مؤمنین کا فرض ہے کہ وہ دھوکا نہ کھائیں، ان کا فرض ہے کہ وہ ہمیشہ چوکے رہیں کہ یہ ایک ناپاک سازش اور ایک خفیہ مقصد کے لیے ملتح کاری ہے، جو ایسا کرتا ہے وہ دراصل فتح و نصرت کے حقیقی اسلحے سے انہیں غافل کرنا چاہتا ہے۔ خواہ یہ فتح و نصرت کسی بھی شکل میں ہو، روحانی ترقی کی شکل میں جیسا کہ واقعہ اُخدود میں اہل ایمان کو حاصل ہوئی، یا مادی غلبہ و اقتدار کی شکل میں جو روحانی ترقی کا ہی نتیجہ ہے، جیسا کہ قرن اول کے مسلمانوں کو نصیب ہوئی۔

جھنڈے کے رُخ پر یہ غازہ ملنے کی زندہ مثال وہ عالم گیر صلیبی تحریک ہے، جس کی آج یہ کوشش ہے کہ موجودہ جنگ کی حقیقت کے سلسلے میں ہم کو فریب میں رکھے اور تاریخ کے بدنما چہرے پر کسی طرح کوئی حسین و جمیل نقاب ڈال دے۔ چنانچہ اس کا کہنا ہے کہ صلیبی جنگوں کی آڑ میں دراصل سامراجی جنگ لڑی جا رہی تھی۔ ہرگز نہیں، بلکہ خود بعد میں نمودار ہونے والے سامراج کی آڑ میں صلیبی روح کی وہ دیوی تھی، جس کے اندر اتنی قوت و ہمت نہ تھی کہ قرون وسطیٰ کی طرح عُریاں و بے حجاب ہو سکتی۔ کیونکہ چند مسلمانوں کی قیادت نے اسے عقیدے کی آہنی چٹان سے ٹکرا کر چور چور کر دیا تھا۔ انھی مسلمانوں میں صلاح الدین ایوبی اور توران شاہ مملوک بھی تھے۔

یہ مسلمان ان نسلوں سے تھے جو اپنی قومیتیں بھول کر بس عقیدے کی ہو رہی تھیں۔ چنانچہ وہ عقیدے کے جھنڈے تلے فتح و نصرت سے ہم کنار ہوئیں:

وَمَا نَقُصُّهُمْ بِمَا كَفَرُوا وَاللَّهُ الْعَزِيزُ الْحَمِيدُ (البروج: ۸۵)

اور انہیں ان کی صرف یہ بات بڑی لگی کہ وہ اللہ پر ایمان رکھیں، جو اقتدار کا مالک اور حمد و ستائش کا سزاوار ہے۔

سچ کہا، سچ کہا خداے برتر نے، اور غلط کہا، ان جھوٹے مکاروں نے!

(نقوش راہ، معالم فی الطریق، ترجمہ: عنایت اللہ سجانی، ص ۲۶۶-۲۸۵)